

---

shrIChaturviMshatyavatArastotram

श्रीचतुर्विंशत्यवतारस्तोत्रम्

Document Information



---

Text title : chaturviMshatyavatArastotram

File name : chaturviMshatyavatArastotram.itx

Category : vishhnu, dashAvatAra, stotra, vishnu, chaturviMshati

Location : doc\_vishhnu

Transliterated by : Dinesh Agarwal dinesh.garghouse at gmail.com

Proofread by : Dinesh Agarwal, KSR, PSA Easwaran

Description/comments : brihatastotraratnakar 464

Latest update : May 17, 2015, October 6, 2018

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 14, 2022

*sanskritdocuments.org*

---

## ಶ್ರೀಚತುರ್ವಿಂಶತ್ಯವತಾರಸ್ತೋತ್ರಂ



ಶ್ರೀಗಣೇಶಾಯ ನಮಃ .

ಪಾತಾಲಗಂ ಕ್ಷಿತಲಂ ಸುರವೃಂದಪಾತಾ ಹತ್ವಾಽಽದಿದೈತ್ಯಮುದಧೇರ್ನಿದಧೌ  
ಜಲೋರ್ಧ್ವಂ .

ಉದ್ಧೃತ್ಯ ಚಾತನುತ ಯಸ್ತನುತೋ ಯಜೂಂಷಿ ತಂ ಸೂಕರಂ ಪ್ರಥಮಪ್ರಥಮಂ  
ನಮಾಮಿ .. 1.. var ತಂ ಶಂಕರಂ

ಸ್ವಾಯಂಭುವಂ ಮನುಮಪಾಚ್ಚ ಭುವಂ ಸಮಸ್ತಾಂ ಭೂತ್ವಾ ತದೀಯತನಯಾತನಯೋಽಧ  
ಹತ್ವಾ ..

ಯಃ ಸ್ವಾತ್ಮಜೈಃ ಸುರಗಣೈರಸುರವ್ರಜಂ ತಂ ಯಜ್ಞಂ ದ್ವಿತೀಯಮಭವಾಯ  
ಭಜೇದ್ವಿತೀಯಂ .. 2..

ಪ್ರಾದುರ್ಬಭೂವ ಭವದುರ್ಬಲಚಿತ್ತವೃತ್ತೀನ್ ಜ್ಞಾನೋಪದೇಶರಹಿತಾನುಪದೇಷ್ಟುಕಾಮಃ

ಯೋ ದೇವವಂದ್ಯಚರಣೋ ನನು ದೇವಹೂತ್ಯಾಂ ವಂದೇವಗಾಹಕಪಿಶಂ  
ಕಪಿಲಂ ತೃತೀಯಂ .. 3..

ಯಃ ಸೂನುಕಾಮುಕಮಸೂನುಪರೋಧಯಂತಂ ಸಂತೋಷಯನ್ ಸ್ವಜನಕಂ  
ಸ್ವಜನಾರ್ತಿಹಾತ್ರಿಂ .

ಜಜ್ಞೇ ವಿಧೂತಭವಭೀರವಧೂತವೇಷೋ ದತ್ತೋ ಭವಪ್ರಭವದುಃಖಹರೋಽಸ್ತು  
ತುರ್ಯಃ .. 4..

ಸಂಕಲ್ಪಮಾತ್ರಕರಣಾದ್ಗತಕಲ್ಪನಷ್ಟಂ ಗೂಢಂ ಸ್ವತತ್ತ್ವನಿಗಮಂ ಸುಗಮಂ ಕರಿಷ್ಯನ್

ಧಾತುರ್ವಿಚಾರಚತುರೋಽಜನಿ ಯಶ್ಚತುರ್ಧಾ ಸೇವಸ್ವ ಪಂಚಮಮಪಂಚಶರಂ  
ಕುಮಾರಂ .. 5..

ಸತ್ಕಾರಮರ್ಹತಿ ಸತಾಮಪಕಾರಕೋಽಪೀತ್ಯೇವಂವಿಧಾಮೃಷಿಗಿರಂ ವಿಶದಾಂ  
ವಿದ್ಯಾಸ್ಯನ್ .

ಯೋಽಶೇಷದೋಷಸದನೇ ಮದನೇಽದಯಿಷ್ಟ ನಾರಾಯಣೋ ವಿಜಯದೋ  
ಜಯತಾತ್ ಸ ಷಷ್ಠಃ .. 6..

ಯಃ ಕೇಶವೇಽಕೃತರತಿಂ ಕಿಲ ಶೈಶವೇಽಪಿ ದೃಷ್ಟ್ವಾ ಸ್ವದುಃಖಹರಣಂ ಶರಣಂ ತದೇವ

ತಸ್ಮೈ ಸುನೀತಿತನಯಾಯ ನಯಾನ್ವಿತಾಯ ನಿತ್ಯಂ ಧ್ರುವಾಯ ವರದಂ  
ವರಯೇಽಶ್ವಸಂಖ್ಯಂ .. 7..

ಕಿಂ ವೇನಮುತ್ಪಥಗತಂ ಪುಪುವೇ ನ ಭೂಮಿಂ ಕಿಂ ದುಗ್ಧರೂಪಮಥ ಸಾರಮದುಗ್ಧ  
ಯೋ ನ .

ತಂ ವೈ ಹಿತಾಯ ಜಗತಾಂ ವಿಹಿತಾವತಾರಂ ವಂದೇಽಷ್ಟಮಂ ಪೃಥುಮಹಂ  
ಪೃಥುಲಪ್ರತಾಪಂ .. 8..

ಪೂರ್ವಂ ನಿಜಾಚರಣತೋ ಗೃಹಿಣಾಮಪೂರ್ವಂ ಧರ್ಮಂ ಜನಾಯ ನಿದಿದೇಶ  
ಜನಾಂತರಜ್ಞಃ .

ಯೋಽನ್ತೇ ತಥೈವ ವಿರಜಸ್ತಮಸಾಂ ವಿರಜ್ಯನ್ನತ್ಯರ್ಷಭೋಽಸ್ತು ನವಮೋ  
ನವಸಿದ್ಧಿದಃ ಸಃ .. 9..

ನಿದ್ರಾನ್ವಿತಸ್ಯ ಮುಖತೋ ಹಿ ಚತುರ್ಮುಖಸ್ಯ ಸ್ತಸ್ತಾ ಜಲೇ ಪ್ರತಿದದೇಽಪ್ರಿತಮಃ  
ಶ್ರುತೀರ್ಯಃ .

ಹತ್ವಾ ತುರಂಗವದನಂ ಚತುರಂ ರಣೇ ತಂ ಸೌಖ್ಯೇಹಯಾ ಕಿಲ ಭಜೇ ದಶಮಂ  
ಹಯಾಸ್ಯಂ .. 10..

ಸತ್ಯವ್ರತಾಯ ನಿಜಭಕ್ತಿರತಾಯ ನಿತ್ಯಂ ಗುಹ್ಯಂ ಪುರಾ ವಿವಿದಿಷುಃ ಸ್ವಪುರಾಣತತ್ತ್ವಂ

ಯೋಽಕಾಲಜೇ ಪ್ರಲಯಕಾಲಜಲೇ ವ್ಯಹಾಷೀದೇಕಾದಶೋ ಜಗತಿ ಮೇ ಗತಿರಸ್ತು  
ಮತ್ಸ್ಯಃ .. 11..

ಪೃಷ್ಠೇನ ಮಂದರಮಮಂದಭರಂ ಗಿರಿಂ ಯಃ ಕ್ಷೀರೋದಧಾವಮರದೈತ್ಯಕೃತೇ  
ದಧಾರ .

ನಿಃಶ್ವಾಸನರ್ತಿತತರಂಗಸುರಂಗಲುಬ್ಧಃ ಸ ದ್ವಾದಶೋಽಸ್ತು ಕುದಶೋಪಶಮಾಯ  
ಕೂರ್ಮಃ .. 12..

ಸರ್ವಂ ಜಗದ್ಧರಿಮಯಂ ಜಗತೀತಿ ವಾಕ್ಯಂ ತಥ್ಯಂ ವಿಧಾತುಮಥ ಚಿತ್ರತನೂಂ  
ವಿಧಾಯ .

ಸ್ತಂಭಾದಜಾಯತ ಸದಾ ಯತತಾಂ ದುರಾಪಃ ಸೋಽಸ್ತು ತ್ರಿಯುಕ್ತದಶಮಃ  
ಶಮದೋ ನೃಸಿಂಹಃ .. 13..

ವಾತ್ಸಲ್ಯಮಾತ್ಮಪುರುಷೇಷು ಪುರುಪ್ರತಾಪಃ ಸಂದರ್ಶಯನ್ನವಿರತಂ ನಿರತಂ  
ಸ್ವಭಕ್ತೌ .

ಗ್ರಾಹಾದಮೋಚಯದಮೋಘಬಲೋ ಗಜೇಂದ್ರಂ ಭೂತ್ಯೈ ಹರಿರ್ಮನುಮಿತೋಽಸ್ತ್ವಮಿತಃ  
ಸಃ .. 14..

ಸರ್ವಸ್ವಮೇವ ಬಲಯೇರ್ಪಯತೇ ಸ್ವಮೇಷ ಪ್ರತ್ಯರ್ಪಯತ್ತದಪರಂ ನ  
ತದರ್ಹಮಗ್ರ್ಯಂ .

ಲೋಕತ್ರಯೇ ಕಿಮಪಿ ವಸ್ತು ವಿಲೋಕಮಾನಃ ಶ್ರೀವಾಮನೋ ವಸತು  
ಪಂಚದಶೋ ಮನೋಽಭ್ಜೇ .. 15..

ಪೃಷ್ಟಾನ್ನಿಗೂಢವಿಷಯಾನ್ ಸುವಿಷಣ್ಣಚಿತ್ತೇ ಜಾತೇ ವಿಧಾತರಿ ವಿಧಾತ್ಯಸುತೈಃ  
ಸುವಿಜ್ಞೈಃ .

ಉದ್ಭೂಯ ಸುಷ್ಕುತರಮುತ್ತರಯಾಂಚಕಾರ ಸ್ಯಾತ್ ಷೋಡಶಃ ಪರಮಹಂಸಗತಿಃ  
ಸ ಹಂಸಃ .. 16..

ಆವಿರ್ಭೂವ ಭುವಿ ಭೂವಲಯಂ ಪ್ರಪಾತುಂ ಯಃ ಸಜ್ಜನೇಷು ಕಿಲ  
ಕಲ್ಪಪಲಾಶಿಕಲ್ಪಃ .

ದುಷ್ಟವ್ರಜಸ್ಯ ದಹನೇ ದಹನೋಽದ್ವಿತೀಯಸ್ತಂ ತ್ವಾಂ ಮನುಂ ಪುರುಷಸಪ್ತದಶಂ  
ಮನುಷ್ಯ .. 17..

ಯೋಽರ್ಥಾಯ ವಿಷ್ಣುರುದಘೇರುದಭೂತ್ ಸುರಾಣಾಂ ನಾನಾವಿಧಾಮಯವಿನಾಶವಿಧಾನಂ

ಪೀಯೂಷಯೂಷಪರಿಪೂರ್ಣಘಟಂ ಗೃಹೀತ್ವಾ ಧನ್ವಂತರಿಃ ಸುಖಕರೋಽಸ್ತು  
ಕರೋನವಿಂಶಃ .. 18..

ರಾಜನ್ಯಕಂ ಪ್ರವರರಾಜಗುಣೈರ್ವಿಹೀನಂ ಗರ್ವಾತ್ಸ್ವಧರ್ಮಪರಧರ್ಮವಿಚಾರಶೂನ್ಯಂ

ಯೋಽನೇಕವಾರಮವಧೀದವಧೀರಿತಸ್ತಮೇಕೋನವಿಂಶಮವಬುದ್ಧತಿ ಕೋ ನ  
ರಾಮಂ .. 19..

ಪಿತ್ರ್ಯಂ ನಿಯೋಗಮತಿದೀರ್ಘವಿಯೋಗದಾಯಿ ಸಮಾನಯನ್ ಮನುಸಮಾ  
ವ್ಯನಯದ್ವನೇಷು .

ಯಃ ಸ್ವೀಯರಕ್ಷಣಕೃತೇ ವಿಹಿತಕ್ಷಣಸ್ತಂ ಶ್ರೀರಾಮಮಾಶ್ರಯವರಂ ಶ್ರಯ ಚಿತ್ತ  
ವಿಂಶಂ .. 20..

ಸಂಪೀಡಿತಾಂ ಮನುಜಪೈರ್ಧನುಜಸ್ವಭಾವೈರುಜ್ಜೀವಯನ್ ವಸುಮತೀಂ  
ವಸುದೇವಗೇಹೇ .

ಆವಿರ್ಭೂವ ಜನತಾಪರಿತಾಪಹೃತ್ ಸ ಕೃಷ್ಣೋಽಸ್ತು ಮೇಽಪಿ ಗದಹಾ  
ಗದಯೈಕವಿಂಶಃ .. 21..

ಕಾಲೇನ ನಷ್ಟಧಿಷಣಾನ್ ಪ್ರಬಲೇನ ವೀಕ್ಷ್ಯ ಲೋಕಾನ್ ಪರಾಶರಮುನೇಃ  
ಶರಣೇಽವತೀರ್ಣಃ .

ಭಕ್ತಪ್ರಿಯಃ ಶ್ರುತಿಗಣಂ ಬಹುಧಾ ವ್ಯಭಂಕ್ತ ವ್ಯಾಸೋಽಸ್ತು ಮೇ ಶಿವಕರಃ  
ಕರನೇತ್ರಸಂಖ್ಯಃ .. 22..

## ಶ್ರೀಚತುರ್ವಿಂಶತ್ಯವತಾರಸ್ತೋತ್ರಂ

---

ಲೋಕೇ ಮಖಾದಿಮಿಷತಸ್ವ ಸುಖಾದಿಬೀಜಾಂ ವ್ಯಾಪ್ತಾಂ ಪ್ರಭೂತಕರಣೇಽಮಿತಭೂತಹಿಂಸ

ಯೋ ಮೂಲತಃ ಕಿಲ ವಿಮೂಲಯಿತುಂ ಪ್ರಜಜ್ಞೇ ಚಿತ್ತೇ ತ್ರಿನೇತ್ರಕಲನಂ  
ಕಲಯಾಮಿ ಬುದ್ಧಂ .. 23..

ಪ್ರಾಪ್ತೇಷು ಸತ್ಸು ತನುತಾಂ ಪ್ರಚುರೇಷ್ವಸತ್ಸು ಧರ್ಮೇ ತಿರೋಹಿತವತಿ ಪ್ರಸೃತೇ  
ತ್ವಧರ್ಮೇ .

ಜಜ್ಞೇಽಥ ವಿಷ್ಣುಯಶಸೋ ನಿಲಯೇ ಯಶಸ್ವೀ ಕಲ್ಕೀ ಪ್ರಸಿದ್ಧಚರಿತೋಽವತು  
ಸಿದ್ಧಸಂಖ್ಯಃ .. 24..

.. ಇತಿ ಶ್ರೀ ಚತುರ್ವಿಂಶತ್ಯವತಾರಸ್ತೋತ್ರಂ ಸಂಪೂರ್ಣಂ ..

This stotram praises the 24 important incarnations

of Vishnu as described in Srimad Bhagavatam

Canto-sarga 1 chapter-adhyAya 3 and

Canto 2 chapter 7


with some variations.

---


Encoded by Dinesh Agarwal dinesh.garghouse at gmail.com

Proofread by Dinesh Agarwal, K S Ramachandran, PSA Easwaran

---

——  
*shrIchaturviMshatyavatArastotram*

pdf was typeset on January 14, 2022

——  
Please send corrections to [sanskrit@cheerful.com](mailto:sanskrit@cheerful.com)

